

"МАКПЕТРОЛ"

Акционерско друштво за промет со нафта и нафтени деривати

Бр. 0307-555 / 1  
01. 02. 2021 20 год.  
СКОПЈЕ 10

РЕПУБЛИКА СЕВЕРНА МАКЕДОНИЈА  
ОСНОВЕН СУД  
Су 02 бр. 03-5/21  
03.02 2021 год.  
КАВАДАРЦИ

## ДОГОВОР

за јавна набавка на моторно гориво

### ДОГОВОРНИ СТРАНИ

Носител на набавката: МАКПЕТРОЛ АД - СКОПЈЕ,  
со седиште на ул. „Св.Кирил и Методиј“ бр. 4 во Скопје,  
преставувано од Директорот на Големопродажба, Зоран Донеvски,  
со жиро сметка бр.300000000126912  
Депонентна банка: Комерцијална банка АД Скопје,  
Единствен Даночен бр.4030954258093 и ЕМБС 4057643,  
(во понатамошниот текст: Носител на набавката),

и од другата страна

Договорен орган : ОСНОВЕН СУД КАВАДАРЦИ  
со седиште на ул. „Нов Белград“ бр.16 во Кавадарци,  
Застапувано од Претседател на суд, д-р Лазар Нанев,  
Единствен Даночен бр 4011995111221 и ЕМБС 4021959,  
(во понатамошниот текст: Договорен орган)

### Член 1

Предмет на овој Договор е набавка на 3000 литри Еуродизел БС за службените моторни возила на Договорениот орган, сукцесивно за период од 12 месеци, а врз основа на Одлуката за избор на најповолен економски оператор, бр. Су. 02 бр.03-3/2021 од 28.01.2021 година, по оглас за барање за прибирање на понуди, оглас бр. 00237/2021 од 14.01.2021 година, согласно доставената понуда од Носителот на набавката и одредбите на овој Договор.

### Член 2

Вкупната понудена вредност на набавката од член 1 на овој договор, без вклучен ДДВ изнесува 138.540,00 денари.

Вкупната понудена вредност со вклучен ДДВ изнесува 163.477,00 денари

Конечната вредност на овој договор, ќе се утврди врз основа на конечната вредност на набавените количини на гориво, во периодот од 12 месеци.

Договорниот орган нема обврска да ја реализира во целос вредноста на договорот.

### Член 3

Цената на Еуродизел БС е променлива и се определува согласно одлуките за определување највисоки малопродажни цени на одделени нафтени деривати утврдени согласно Методологијата на Регулаторната комисија за енергетика на Република Македонија, важечка на денот на точење на горивото.

дог. \_\_\_\_\_  
от \_\_\_\_\_ 20\_\_\_\_  
СКОПЈЕ 10

#### Член 4

Договорните страни се согласија да Носителот на набавката издаде безготовински картички на Договорениот орган. Корисник на безготовинската картичка што Носителот на набавката ја издава во смисла на став 1 од овој член е Основен суд Кавадарци.

Корисник на безготовинската картичка предмет на овој Договор ќе може да биде секое возило во сопственост на носителот на безготовинската картичка .

#### Член 5

Безготовинската картичка што Носителот на набавката ја издава на носителот на безготовинската картичка, може да се употребува од овластените корисници на возилата на сите продажни објекти на Носителот на набавката за купување на нафтени деривати од бензинските станици на МАКПЕТРОЛ АД - Скопје.

Носителот на безготовинската картичка е обврзник за плаќања на побарувањата што Носителот на набавката ги стекнал по основ на купопродажбата со безготовинската картичка.

Корисникот на возилото, со безготовинската картичка може кај сите продажни места на Носителот на набавката да купува нафтени деривати без да плати во готово, по исти цени и услови кој ги нуди продажното место на останатите купувачи само со презентација на безготовинската картичка.

На продажните места не е дозволено, ниту корисникот може да бара врз основа безготовинската картичка да се исплатува готовински износ на пари.

#### Член 6

Безготовинската картичка ќе се издава на барање на носителот на безготовинската картичка и за возило што ќе го определи.

Со барањето носителот на картичката ќе определи и достави:

- Вид на возило
- Регистарски број на возило
- Месечен лимит на потрошувачка искажан во денари за секое возило посебно
- Список на лица кои смеат да ја користат картичката и нивен матичен број во фирмата

Барањето ќе се смета за валидно ако е поднесено од законскиот застапник или од него овластено лице со приложено овластување.

#### Член 7

Носителот на безготовинската картичка се обврзува да со посебен договор го обврзе лицето кое управува со возилото да при користење на безготовинската картичка ги почитува особено следните правила:

- Безготовинската картичка да ја користи само за купување на нафтени деривати , односно не е дозволено земање на готови пари на основа истото;
- На барање на Носителот на набавката или на негово барање да ја врати картичката;
- Веднаш да пријави губење или кражба;
- Секое пресметковно ливче (сметка) за купена стока или услуга да го провери на самото продажно место и го потпише и евентуалните рекламации ги даде веднаш.

#### Член 8

При плаќањето со безготовинска картичка на корисникот на возилото ќе му се издава сметка во два примерока од кој едната за носителот на картичката и една за Носителот на набавката.

Сметката задолжително се потпишува од корисникот на возилото.  
Проверката на сметката корисникот ја врши на самото продажно место и веднаш ги изјавува евентуалните забелешки, а по потпишувањето на сметката дополнителните рекламации нема да се признаваат.

#### Член 9

Носителот на набавката на секои 15 дена ќе изготвува фактура со спецификација на сметки за направени обврски.

Договорениот орган е должно во рок од 30 дена од датумот на секоја поединечна фактура да изврши плаќање на жиро-сметката на Носителот на набавката.

Доколку Договорниот орган плаќањето го врши после рокот утвден во став 2 од член 9 на овој договор, Економскиот оператор ќе засмета и наплати законска казнена камата согласно со законот за облигациони односи, сметано за целиот период на доцнење и ќе ги блокира картичките, со што ќе го спречи нивното поматамошно користење и ќе поведе судска постапка за наплата на главницата и каматата.

#### Член 10

Носителот на картичката е должен веднаш писмено да го извести Носителот на набавката за:

- евентуалното отуѓување на возилото и таквата картичка да ја одземе од корисникот на возилото и ја достави до Носителот на набавката за поништување и
- губење или кражба на безготовинската картичка

Одговорноста за направените трошоци заклучно со денот на пристигање на пријавата за губење, кражба или повлекување на безготовинската картичка од промет, во седиштето на издавачот на картичките, ќе биде на товар на Договорениот орган.

#### Член 11

Во случај на злоупотреба на безготовинската картичка Носителот на набавката има право на својте продажните места да ја одземе безготовинската картичка од корисникот на возилото и за тоа ќе го извести носителот на картичката.

#### Член 12

Со цел да го заштити својот начин на работа или од други оправдани причини Носителот на набавката може да ги менува правилата и условите за користење на безготовинските картички на продажните места.

За измените и дополнувањата на овие правила носителот на картичката ќе биде известен по писмен пат, па доколку во натамошното користење на безготовинските картички не биде откажана ќе се смета дека промените се прифатени.

#### Член 13

Овој Договор може да се раскине во секое време на писмено барање на една од договорните страни. Со раскинување на договорот не престануваат обврските за плаќање кои се произлезени од овој договор.

**Член 14**

Договорот стапува во сила со денот на потпишувањето на истиот од двете договорни страни и со преземањето на безготовинските картички, со важност за период од 18 месеци.

**Член 15**

За евентуално настанатите спорови по овој Договор месно надлежен за решавање ќе биде Судот во Скопје.

**Член 16**

Договорот е составен во 4 (четри) истоветни примероци, од кои по 2 (два) за Носителот на набавката и 2 (два) за Договорниот орган.

**НОСИТЕЛ НА НАБАВКА  
МАКПЕТРОЛ АД -СКОПЈЕ,**

**Директор,**

**Зоран Донеvски**



**ДОГОВОРЕН ОРГАН  
ОСНОВЕН СУД КАВАДАРЦИ**

**Претседател на суд,**

**д-р Лазар Нанев**

